

अॅन्टी करप्शन ब्युरो सिंधुदुर्ग	
आरोपी लोकसेवकाचे नाव व कार्यालय	श्री. विद्याधर राजाराम पवार, वय-५१ वर्षे, व्यवसाय-नोकरी, वरिष्ठ सहाय्यक,, समाजकल्याण विभाग, वर्ग-३, जिल्हा परिषद कार्यालय सिंधुदुर्ग, ता.कुडाळ, जि.सिंधुदुर्ग.
मागणी केलेली लाचेची रक्कम	२,५००/-रूपये
स्विकारलेली लाचेची रक्कम	२,५००/-रूपये
थोडक्यात माहिती	<p>तक्रारदार श्री. संदेश रामदास पाटकर, रा. तेर्सेबांबर्डे, ता. कुडाळ हे अपंग आहेत. जिल्हा स्वयंरोजगारासाठी समाजकल्याण विभाग, जिल्हा परिषद सिंधुदुर्ग मार्फत बीज भांडवल पुरविण्याची शासनाची योजना आहे. त्या अनुषंगाने तक्रारदार यांनी स्टेशनरीचा व्यवसाय चालू करण्यासाठी लागणारे १,५०,०००/- रुपये भांडवल मिळण्याकरीता दि. ०६/११/२०१५ रोजी जिल्हा समाजकल्याण अधिकारी, जिल्हा परिषद सिंधुदुर्ग यांचेकडे विहित नमुन्यात अर्ज केला होता. त्यावेळी सदरचे कर्ज प्रकरण मंजूर होण्याकरीता समाजकल्याण विभागामधील वरिष्ठ सहा. श्री. विद्याधर पवार यांनी तक्रारदार यांचेकडे स्टडी टेबलची मागणी केली. परंतु स्टडी टेबलची किंमत जास्त असल्याने तक्रारदार यांना लोकसेवक श्री. विद्याधर पवार यांना स्टडी टेबल दिले नाही. त्यामुळे सदरचे प्रकरण हे अद्यापपावेतो प्रलंबित होते.</p> <p>तक्रारदार यास व्यवसायाकरीता पैशांची गरज असल्याने तक्रारदार हे नोव्हेंबर २०१९ मध्ये पुनश्च: समाजकल्याण विभाग जिल्हा परिषद सिंधुदुर्ग कार्यालयात जावून विद्याधर राजाराम पवार वरिष्ठ सहाय्यक, यांची भेट घेतली असता लोकसेवक यांनी सदरचे कर्ज प्रकरण मंजूर करणेकरीता काहीतरी दयावे लागेल असे सांगितल्याने सदर बाबतची लेखी तक्रार दि. ०२/१२/२०१९ रोजी लाचलुचपत प्रतिबंधक विभाग, सिंधुदुर्ग कार्यालय कुडाळ येथे दिली. सदर तक्रारीच्या अनुषंगाने दि. ०३/१२/२०१९ रोजी पडताळणी करून सापळा अजमाविला असता लोकसेवक विद्याधर राजाराम पवार यांनी तक्रारदार श्री. संदेश रामदास पाटकर यांचेकडे २५००/- रुपये लाचेची मागणी करून सदर लाच रक्कम दि. ०३/१२/२०१९ रोजी १४.१६ वाजता स्विकारली असता त्यांना जिल्हा परिषद, सिंधुदुर्ग कार्यालयातील टपाल मध्यवर्ती विभागात पंचासमक्ष रंगेहात पकडण्यात आले आहे.</p> <p>वरील कारवाई पोलीस निरीक्षक श्री. नितीन कुंभार, पोको/१०८६ अजित खंडे व पोको/१०१३ प्रथमेश पोतनीस यांचेकडून करण्यात आलेली आहे.</p>

अॅन्टी करप्शन ब्युरो, सिंधुदुर्ग विभागातर्फे नागरिकांना आवाहन करण्यात येते की, भ्रष्टाचारासंबंधी काही माहिती असल्यास अगर लाच मागणा-या लोकसेवकाबद्दल तक्रार असल्यास अॅन्टी करप्शन ब्युरो सिंधुदुर्ग विभागाशी संपर्क साधावा.

संपर्क :- अॅन्टी करप्शन ब्युरो सिंधुदुर्ग यांचे कार्यालय, कुडाळ,ता.कुडाळ

टोल फ्री नंबर:-१०६४, दुरध्वनी क्र.०२३६२-२२२२८९

पोलीस उपअधीक्षक श्री. दिपक कांबळे ९१३०७५९२०८

पोलीस निरीक्षक श्री. मितीश केणी ९१४६८४६८५४

पोलीस निरीक्षक श्री. नितीन कुंभार ७७९८६६६९६९



*(Signature)*  
पोलीस निरीक्षक

अॅन्टी करप्शन ब्युरो, सिंधुदुर्ग